

ብዕር ፣ ነው ጠላቱ

የስም ፣ ሰላም ወዳድ ፣ ዜጋን አስታራቂ
የሚሳነው የለ ፣ ሁሉንም አዋቂ
ያከበረውን ህዝብ ፣ አጣጥሎ ናቂ
ቃላት በማሳመር ፣ ወሬውን ጠራቂ
የአነግ አላማን ፣ ያነገበ አስጠቂ
ተምኔታዊ ሀገር ፣ ቅዠትን ናፋቂ ።

የበሽሻ አብዮት ፣ የሸገር አብዮ
አውድሱኝ እንጂ ፣ አትተቼኝ ባዩ
እራሱን የሚያየው ፣ ከሰው ፣ አርጎ ልዩ
ኢትዮጵያን እያለ ፣ ሰባኪ አስመሳዩ
የለበሰው ጭምብል ፣ ተገፎ ከላዩ
ሲደነፋ አመሽ ፣ ሲል ፣ ቡራ ከረዩ ።

እራሱን ሳይገራ ፣ አገርን ሊመራ
ክንዱን አፈርጥሞ ፣ በቁር ገጀራ
የሱ ፣ ስውር ቅኔ ፣ ለኛ ተሰውራ
ሱሉልታ ቡራዩ ፣ ብሎ እየተጣራ
እሳት የሚሊኩስ ፣ የሚያስነሳ አቧራ
ሰላምን ሳይፈጥር ፣ ከህሊናው ጋራ
መድረክ እየወጣ ፣ በከንቱ ፉከራ
በፍርሃት ዛቻ ፣ ይታያል ሲያቅራራ ።

ሞግተህ አሸንፍ ፣ የሚለው አንበሳው
ምነው ዛሬ ፣ በሃሳብ ፣ ኮስሶ የከሳው
ብስጭትጭት ማለቱን ፣ አሁን ፣ ምን አስነሳው
ሲተች የማንሰማው ፣ ገጀራ ላነሳው
በስክንድር ላይ ፣ ሆነ ፣ ቁጭቱ ወቀሳው
ሰላማዊው ትግል ፣ ለምን ፣ እረፍት ነሳው ።

ለሃምሳ ዓመት ፣ ሙሉ ፣ ጥላቻ ተዘርቶ
ያንን ሲያቀነቅን ፣ ያደገው ተግቶ
ጥርስ የነቀለበት ፣ እምነቱን አንግቶ
ኢትዮጵያ እያለ ፣ በደረቁ ላጭቶ
ምኞቱን ሊያሳካ ፣ ህዝብን አዘናግቶ
ነበረ ዓላማው ፣ ስር ፣ ቢሰድ ቆይቶ
ትላንት መሰከረ ፣ ሳያስበው ስቶ
ሰበታ ሱሉልታ ፣ አለን ፣ አፉን ሞልቶ ።

የጣውላዎች ክምር ፣ ሚስማር የተመቱ
ገጀራና አጣና ፣ ቢቆሙ ከፊቱ
አመድ የሚመስለው ፣ ተለውጦ ፊቱ
ከወሰን የሚያልፈው ፣ ንዴት ፣ ደም ፍላቱ
የሚይዘው ጠፍቶት ፣ እንዲህ መርበትበቱ
እስክንድር የያዘው ፣ እርሳስ ወረቀቱ
እሱን የሚያስፈራው ፣ ብዕር ፣ ነው ጠላቱ ።

ታዛቢው